

مرکزی وزیر داخلہ نے تمل ناڈو میں سی آئی ایس ایف کے علاقائی تربیتی مرکز میں پاسنگ آؤٹ پریڈ میں شرکت کی

ب راج ناتھ سنگھ نے سی آئی ایس ایف کے ایک خصوصی ونگ تیار کرے اور باقاعدہ سائبر سکیورٹی آڈٹ کا اتمام کرے

Posted On: 09 OCT 2017 7:40PM by PIB Delhi

نئی دہلی، 9 اکتوبر۔ مرکزی وزیر داخلہ جناب راج ناتھ سنگھ نے کہا ہے کہ مرکزی صنعتی سکیورٹی فورس (سی آئی ایس ایف) کو چاہئے کہ وہ اپنے آپ کو ٹیکنالوجی کے اعتبار سے ترقی یافتہ بنائے، تاکہ سائبر دہشت گردی کے کسی بھی واقعے کا مقابلہ کرسکے اور اس سے نمٹ سکے۔ آج تمل ناڈو کے ویلور ضلع میں آرک کونم کے مقام پر سی آئی ایس ایف علاقائی تربیتی مرکز (آر ٹی سی) میں اسسٹنٹ کمانڈنٹس (ایگزیکٹو)، سب انسپکٹرس (ایگزیکٹو) اور اسسٹنٹ سب انسپکٹرس (ایگزیکٹو) کی پاسنگ آؤٹ پریڈ سے خطاب کرتے ہوئے جناب راج ناتھ سنگھ نے کہا کہ سی آئی ایس ایف کی ایک خصوصی ونگ تیار کی جانی چاہئے، تاکہ وہ مسلسل بنیاد پر سائبر سکیورٹی آڈٹ کرائے اور سائبر دہشت گردی سے نمٹنے کے لئے صلاحیت پیدا کرے۔

اس بات کی طرف توجہ دلاتے ہوئے کہ سائبر دہشت گردی دنیا میں بہت سے ملکوں کو درپیش ایک بڑے دہشت گردانہ خطرے کے طور پر سامنے آئی ہے، مرکزی وزیر داخلہ نے کہا کہ سائبر دہشت گرد اہم اداروں، عمارتوں اور تنصیبات پر حملے کے لئے ڈیجیٹل طریقے اختیار کرتے ہیں۔

جناب راج ناتھ سنگھ نے سی آئی ایس ایف سے یہ بھی کہا کہ وہ تمام اہم عمارتوں اور تنصیبات کا باضابطہ طور پر سکیورٹی آڈٹ کراتے رہیں۔ سی آئی ایس ایف کو چاہئے کہ وہ ان آڈٹ رپورٹوں کی بنیاد پر اپنے سکیورٹی میکانزم کو مستحکم بنائے اور ٹیکنالوجی کے نئے طریقے اختیار کرے۔ مرکزی وزیر داخلہ نے کہا کہ سی آئی ایس ایف کو دہشت گردی کے خلاف اپنی اہم صلاحیت کو برقرار رکھنے کی ضرورت ہے، تاکہ ہماری اسٹریٹجک تنصیبات کسی دہشت گرد گروپ کے حملے کا شکار نہ ہوں۔ جناب راج ناتھ سنگھ نے کہا کہ ہندوستان دنیا کی بہت تیزی سے ترقی کرتی ہوئی معیشتوں میں سے ایک ہے۔ بہت سی ہندوستان مخالف طاقتیں ہندوستان میں ان واضح اقتصادی رجحانات سے خوش نہیں ہیں۔

اس بات پر اطمینان کا اظہار کرتے ہوئے کہ مرکزی مسلح پولیس فورسوں (سی اے پی ایس ایف) کے تعلق سے سی آئی ایس ایف میں سب سے بڑی تعداد میں خواتین موجود ہیں، انہوں نے امید ظاہر کی کہ سی آئی ایس ایف پہلی فورس ہوگی جس میں خواتین کے لئے 33 فیصد ریزرویشن کا نشانہ حاصل کیا جاسکے گا۔ سی آئی ایس ایف نے اپنے قیام کے تقریباً اڑتالیس سالہ سفر میں بہت سے سنگ میل پار کئے ہیں۔ عالمگیریت اور نرم روی میں تیزی سے ہونے والے اضافے کی وجہ سے سی آئی ایس ایف کا رول زیادہ متنوع ہوا ہے اور اس میں توسیع ہوئی ہے۔ بہترین پاسنگ آؤٹ پریڈ کی تعریف کرتے ہوئے مرکزی وزیر داخلہ نے تربیت کاروں کو مبارک باد دی، جنہوں نے سی آئی ایس ایف کے پروبیشنروں کو تربیت دی ہے۔ انہوں نے کہا کہ تربیت کسی بھی فورس کا انتہائی اہم جزو ہوتا ہے۔ جناب راج ناتھ سنگھ نے کہا کہ انہیں امید ہے کہ زیر تربیت افراد کو دی گئی تربیت سے انہیں اپنے فرائض انجام دینے میں مدد ملے گی۔

پاسنگ آؤٹ پریڈ کے دوران مرکزی وزیر داخلہ نے میڈل اور انعامات بھی تقسیم کئے۔ بعد میں جناب راج ناتھ سنگھ نے آرک کونم میں سی آئی ایس ایف آر ٹی سی میں سب آفیسروں کے لیڈیز ہاسٹل کا بھی سنگ بنیاد رکھا۔ سی آئی ایس ایف کے ڈائریکٹر جنرل جناب اوپی سنگھ اور دیگر معزز اشخاص بھی اس موقع پر موجود تھے۔

(م ن - ج - م ر)

U. No. 5054